

“మధురమైన పిల్లలారా - 21 జన్మలు రావణుని సంకెళ్ల నుండి విడుదల అవ్వాలంటే తండ్రి
శ్రీమతమును అనుసరించండి. మిమ్ములను అన్ని దుఃఖాల నుండి విముక్తులను చేసేందుకే
తండ్రివస్తారు”

ప్రశ్న:- అన్నింటికన్నా గొప్ప గమ్యము ఏది? దీనికి చాలా కాలము నుండి పురుషార్థము చేయాలి?

సమా:- అంత్య కాలములో ఒక్క తండ్రి స్మృతి మాత్రమే ఉండాలి, ఇతరులెవ్వరూ గుర్తుకు రాకూడదు. ఇది చాలా గొప్ప గమ్యము. ఒకవేళ ఎవరైనా గుర్తుకు వచ్చారంటే ఇదే ప్రపంచములో జన్మ తీసుకోవలసి వస్తుంది. అందువలన చాలాకాలము నుండి శివబాబా తలంపులో ఉండే అభ్యాసము చేయండి.

ప్రశ్న:- చాలామంది పిల్లల స్థితి నడుస్తూ నడుస్తూ చంచలంగా ఎందుకు అవుతుంది?

సమా:- ఎందుకంటే పక్కా నిశ్చయము ఉండదు. ఎప్పుడైతే నిశ్చయములో లోపం వస్తుందో అప్పుడు పాదరసములా స్థితి చంచలమౌతూ ఉంటుంది. అప్పుడప్పుడు చాలా ఖుషి ఉంటుంది, అప్పుడప్పుడు ఖుషి తగ్గిపోతుంది.

పాట:- భోలానాథునికి సాటి అయినవారు,..... (భోలానాథ్ సే నిరాలా,.....)

ఓంశాంతి. మనము భోలానాథుని సన్నుఖములో కూర్చొని ఉన్నామమని బ్రహ్మ నోటి ద్వారా ఈ సహజ రాజయోగాన్ని కూడా నేర్చుకుంటున్నామని పిల్లలకు తెలుసు. సర్వ వేదశాస్త్ర గ్రంథముల ఉపనిషత్తుల సారమును తండ్రి కూర్చొని అర్థం చేయిస్తున్నారు. ఇది పిల్లల బుద్ధిలో మాత్రమే కూర్చుంది. చిత్రాలలో కూడా - బ్రహ్మ ద్వారా స్థాపన అని ఉంది. కనుక బ్రహ్మ ద్వారానే అన్ని వేదశాస్త్రాల సారాన్ని వినిపించారు. పిల్లలైన మీకు ఇవన్నీ ఎవరు అర్థం చేయిస్తున్నారు? పరమపిత పరమాత్మ అయిన భోలానాథ శివుడు. వారు నిరాకారులు అందువలన ప్రతి విషయము బ్రహ్మ ద్వారా అర్థం చేయిస్తారు. ఎవరికి తెలుపుతారో వారు మళ్ళీ ఇతరులకు అర్థం చేయిస్తారు. ఒకవేళ అర్థం చేయించ లేకుంటే వారు స్వయము అర్థము చేసుకోలేదు అనగా తెలివిహీనులు. తెలివిహీనులకు అర్థం చేయించబడుతుంది. తండ్రి అందరినీ మీరు తెలివిహీనులని అంటారు. తండ్రినైన నేను మీకు తెలుసా? భారతవాసులైన మీరే వారసత్వాన్ని తీసుకున్నారు. సత్యయగ స్వరాజ్యము ఉండేది, తర్వాత మళ్ళీ రావణరాజ్య కారణంగా మీరు వారసత్వాన్ని పోగొట్టుకున్నారు. రావణరాజ్య కారణంగా మీరు పతితులు, తెలివిహీనులు, నిరుపేదలుగా, మూర్ఖులుగా అయిపోయారు. అందరూ ఆసులీ మతమునే అనుసరిస్తున్నారు. కల్పక్రితము తండ్రి మనలను వివేకవంతులుగా చేశారని మీకు తెలుసు. మనము విశ్వాధికారులుగా అయ్యాము. ఇప్పుడు మనము మాయకు బానిసలుగా అయిపోయాము. సంపదకు బానిసలు కాదు, మాయా రావణునికి బానిసలు. 5 వికారాల సంకెళ్లలో మనము బంధింపబడి ఉన్నాము. అంతేకాక శోకవాటికలో ఉన్నాము. ఇప్పుడు తప్పకుండా పూర్తి విశ్వం పై రావణరాజ్యముంది. విశేషంగా భారతవాసులు మరియు పూర్తి ప్రపంచములోని అందరూ రావణుని సంకెళ్లలో బంధితులై ఉన్నారు. అందువలన ఏమి చేసినా తప్పే చేస్తున్నారు. తండ్రి వచ్చి అన్ని రైటువే(సత్యమే) చెప్పున్నారు. అందుకే పరమపిత పరమాత్మను రైటియస్(సత్యమైనవారని) అని అంటారు. రావణుని అన్రైటియస్ అని అంటారు. అర్థకల్పము సత్యమైన రాజ్యము నడుస్తుంది. అర్థకల్పము అసత్య రాజ్యము నడుస్తుంది.

రావణ రాజ్యమును అసత్య ప్రపంచమని అంటారు. ఇది పిల్లలైన మీకు మాత్రమే తెలుసు. జ్ఞానసాగరులైన పరమపిత పరమాత్మ శివుడు మనకు బ్రహ్మ తనువు ద్వారా అర్థం చేయిస్తున్నారు. ఒక్క సెకెండులో జీవన్ముక్తి పొందుతారనే గాయనము కూడా ఉంది. ఒక్క సెకెండులో జీవన్ముక్తి పొందుతారని చాలామంది చెప్తుంటారు. కానీ ఈ సమయములో అందరూ జీవనబంధనములో ఉన్నారు. ముఖ్యంగా భారతదేశము. భారతవాసులే ఒక్క సెకెండులో జీవన్ముక్తి వారసత్వమును తీసుకుంటారు. మనము భగవంతుని పిల్లలుగా అయ్యామని, ఇప్పుడు పిల్లలైన మీరు తెలుసుకున్నారు. భగవంతుడు స్వయంగా చెప్తున్నారు - మీరు నా పిల్లలు. ఈశ్వరుడే నూతన ప్రపంచాన్ని సృష్టించి నేస్తారని మీకు తెలుసు. కావున తప్పకుండా పాత ప్రపంచములో రావలసి వచ్చింది. పాత ప్రపంచాన్ని పతిత భ్రష్టాచారీ ప్రపంచమని అంటారు. “ మా జీవితానికి ముక్తిని కలిగించండి. ఈ దుఃఖము నుండి విడుదల చేయండి” అని అందరూ భగవంతుని పిలుస్తారు. దుఃఖ రాజ్యము ఎప్పుడు ఎవరు సృష్టించి నేస్తారో మానవులకు తెలియదు. భలే శాస్త్రాలు చాలా చదివారు. విద్వాంసులు, పండితులు మొదలైనవారు చాలా మంది ఉన్నారు. వారికి చాలా అహంకారముంది. కానీ ఒక్క సెకెండులో ఎవరికైనా జీవన్ముక్తిని ఇవ్వగలిగినవారు ఎవ్వరూ లేరు. మేము ఒక్క సెకెండులో జీవన్ముక్తి ఇస్తామని గానీ, అందరికి సద్గతి కలిగిస్తామని ఎవ్వరూ చెప్పలేరు. బాబా అంటున్నారు - ముఖ్యముగా భారతవాసులందరికి నేనే సద్గతినిస్తాను. గాయనము కూడా ఉంది - సర్వుల సద్గతిదాత ఒక్క పరమపిత పరమాత్ముడు మాత్రమే సర్వులను విడుదల చేసేవారు. దుఃఖము నుండి ముక్తులుగా చేస్తారు. సుఖము నుండి ఎవరైనా విడుదల చేస్తారా? తండ్రి వచ్చి దుఃఖము నుండి విడుదల చేస్తారు. మంచిది. సుఖము నుండి ఎవరు విడుదల చేస్తారు? భారతదేశము సుఖంగా ఉండేది కదా. మరి సుఖము నుండి విడుదల చేసి దుఃఖములోకి ఎవరు తెచ్చారు? సుఖము నుండి విడుదల చేసేవాడు రావణుడు. ఇప్పుడు మీరు రాముని శ్రీమతమును అనుసరించుట ద్వారా 21 జన్మలు ముక్తులుగా అవుతారు. దీనినే జీవన్ముక్తి లేక సద్గతి అంటారని పిల్లల బుద్ధిలో ఇప్పుడు కూర్చుంది. భారతదేశము జీవన్ముక్తిలో ఉన్నప్పుడు తప్పకుండా సుఖధామంగా ఉండేది. ఇప్పుడు భారతదేశము దుఃఖధామంగా ఉంది, జీవన బంధనములో ఉంది. ఇది అనంతమైన ప్రశ్న కనుక తండ్రి బేహద్ విషయాలను వినిపిస్తారు. ఈ విషయాలను హద్దులోని మానవులకు తెలియదు. వారికి స్వర్గమూ తెలియదు, నరకమూ తెలియదు. వారు ఈ మాటలు వింటే ఇదంతా కల్పన అని అంటారు. జీవన్ముక్తులుగా ఎవ్వరూ అవ్వలేరు. ఇది తయారైన అవినాశి ధ్రువా, ఇందులో ఏ మార్పు ఉండజాలదు. ముఖ్యమైనవారు శివబాబా. వారిని సృష్టికర్త, దర్శకుడు అని కూడా అంటారు. బ్రహ్మ, విష్ణు, శంకరులకు కూడా పాత్ర ఉంది. జగదంబ, జగత్పితలకు కూడా పాత్ర ఉంది. దేవదేవతలకు కూడా పాత్ర ఉంది మళ్ళీ ఇస్లాం మతమువారు, బౌద్ధులు వారి వారి పాత్రలను చేస్తారు, పాత్ర చేస్తూ చేస్తూ అదే పాత్ర మళ్ళీ అందరూ చేయాల్సిందే. మళ్ళీ ఒకే ధర్మంగా అయిపోతుంది. తర్వాత ఇతర ధర్మాల వారు వారి వారి సమయానుసారము వారి పాత్రను పునరావృతము చేస్తారు.

ఇప్పుడు పిల్లలైన మీరు తెలుసుకున్నారు - ఈ సమయంలో బ్రాహ్మణ కులము పునరావృతమవుతూ ఉంది. ప్రజాపిత బ్రహ్మ ద్వారా బ్రాహ్మణ కులము సృష్టించి అవుతుంది. వారిని బ్రాహ్మణ సంప్రదాయము వారని అంటారు. ఏసుక్రీస్తు క్రైస్తవ సంప్రదాయాన్ని రచిస్తారు. పరమపిత

పరమాత్మ బ్రహ్మను మరియు బ్రహ్మ ద్వారా బ్రాహ్మణ సంప్రదాయాన్ని రచిస్తారు, కనుకనే వారికి ఇంతమంది ముఖవంశావళి ఉన్నారు. కుఖవంశావళి వారిగా అవ్వజాలదు. మీరు తల్లి-తండ్రి..... అని అంటారు. కావున వీరంతా వారికి దత్తు పిల్లలు ఇదంతా దత్తత తీసుకోవడమే. మొదట బ్రహ్మను దత్తు చేసుకున్నారు, తర్వాత బ్రహ్మ ద్వారా బ్రాహ్మణ-బ్రాహ్మణిలు దత్తు పిల్లలుగా అవుతారు. మనము శివబాబా పౌత్రులము, బ్రహ్మకు పిల్లలమని మీకు తెలుసు. మొదట ఒక్క బ్రాహ్మణ కులమే ఉంటుంది. ఇది చాలా శ్రేష్ఠమైన గొప్ప కులము. ఇప్పుడు మాత్రమే దత్తు తీసుకుంటారు, తర్వాత ఎప్పుడూ తీసుకోరు. సన్యాసులు తీసుకుంటారు. వారు వారి జిజ్ఞాసువులను దత్తు చేసుకుంటారు. మీరు మా అనుచరులుగా పిలువబడజాలరు, ఇల్లా-వాకిళ్లు వదిలి సన్యాసుల వలె కాషాయ వస్త్రాలను ధరించి సన్యసిస్తే అనుసరిస్తున్నారని, అనుచరులని చెప్పవచ్చు. ఇక్కడ మీరు బ్రాహ్మణులు, మీరు ఈ సత్తమైన సహజ రాజయోగ మార్గమును అందరికీ తెలపండి. ఏదో ఒకటి అర్థం చేయించాలి. ఒక్క సెకెండులోనే తండ్రి నుండి వారసత్వము దొరుకుతుంది. పరమపిత పరమాత్ముని ద్వారా ముక్తి మరియు జీవన్ముక్తి వారసత్వము తప్పక లభిస్తుంది. ఒక్క శివబాబానే స్మృతి చేయాలి. సర్వాత్మలకు తండ్రి శివబాబా, వారిని స్మృతి చేస్తే మీరు స్వర్గానికి అధికారులుగా అవుతారు. లౌకిక తండ్రిని స్మృతి చేస్తే దాని ద్వారా స్వర్గాధికారులుగా అవ్వలేరు. భలే గృహస్థములో ఉండండి కానీ శివబాబాను స్మృతి చేయండి. మనము ఆత్మలము శివబాబా సంతానులము. ఇదే నిశ్చయములో ఉండాలి.

పూర్తి నిశ్చయము లేనందునే స్థితి చంచలమౌతూ ఉంటుంది. పాదరసము వలె అవుతుంది. ఇప్పుడిప్పుడే ఖుషీ పాదరస మట్టము పెరుగుతుంది. మళ్ళీ ఇప్పుడిప్పుడే మర్చిపోతారు. ఇప్పుడు తండ్రి చెప్తున్నారు - మీరు ఇంటికి వాపస్ వెళ్లాలి. మళ్ళీ వచ్చి కొత్త శరీరాన్ని తీసుకుంటారు. “ మనము పునర్జన్మలు తీసుకుంటూ వచ్చామని పిల్లలైన మీకు తెలుసు. సర్వానికి పునర్జన్మ మాటే లేదు. అది ఒక పాత పొరను వదిలి కొత్త పొరను ధారణ చేస్తుంది. అలాగే పిల్లలైన మీరు కూడా మారిపోవాలి. మానవులు వృద్ధులైనప్పుడు ఇప్పుడు వెళ్లాలని అంటారు. వెంటనే సాక్షాత్కారము కూడా జరుగుతుంది. ఇప్పుడు మనము బాలకులుగా అయ్యేవారమని తెలుస్తుంది. ఇప్పుడు ఈ శరీరాన్ని వదిలి బాలకులుగా అవుతామని వారికి తెలుస్తుంది. మళ్ళీ సతీప్రధాన శరీరము లభిస్తుంది. పాత శరీరము శిథిలమైపోయిందని అంటారు. ప్రపంచము కూడా మొదట కొత్తగా ఉంటుంది, తర్వాత కళలు తగ్గుతూ పోతాయి, అందువలన నాలుగు భాగాలు చేశారు. కల్పము ఆయువు అయితే చాలా ఎక్కువ అని అంటారు. మనుష్యుడు కల్పములో 84 లక్షల యోనులలో జన్మించవలసి ఉంటుందని చెప్తారు. మీరేమో కల్పాయుష్షును చిన్నదిగా చేసేశారు, మరి దుఃఖము కూడా ఎంత ఉందో చూడండి. కల్పము లక్షల సంవత్సరములన్నందున 84 లక్షల జన్మలుంటాయని భావిస్తారు. ఇది తండ్రి కూర్చుని అర్థం చేయిస్తారు. దీనిని ఎప్పుడూ మర్చిపోరాదు, విద్యార్థులు వారి టీచరును ఎప్పుడూ మర్చిపోరు. ఇప్పుడు మీకు కూడా మనము ఈశ్వరీయ తరగతిలో చదువుకోవడానికి వచ్చామని తెలుసు. అన్ని సెంటర్లలోని వారు మురళి వింటారు. చదివించేవారు ఒక్క జ్ఞానసాగరుడైన శివబాబాయే. వారినే జ్ఞానసాగరుడు, పతితపావనుడు, సర్వుల సద్గతిదాత అని అంటారు. సర్వులు అనగా భారతదేశము మరియు అన్ని ఖండాలూ వచ్చేస్తాయి. మీరు ఈశ్వరీయ సంతానము. మీరు ఈశ్వరుని ద్వారా ఎంత చదువుకుంటారో, అంత ఉన్నత పదవిని పొందుతారు. చదువు కూడా చాలా సహజము,

కేవలం రెండు అక్షరాలు స్మృతిలో ఉంచుకోండి. మీరు ఎవరికైనా చెప్పవచ్చు - పరమపిత పరమాత్ముడైన బేహద్ తండ్రిని స్మృతి చేస్తే మీకు స్వర్గములో బేహద్ సుఖము లభిస్తుంది. ఒక్క తండ్రిని స్మృతి చేస్తే చాలు. అంత్యకాలములో వేరే ఎవరైనా స్మృతిలోకి వచ్చారంటే..... అంత్యకాలములో స్త్రీని తలుస్తూ మరణిస్తే..... అటువంటి జన్మయే లభిస్తుంది. బాబా చెప్తున్నారు - పిల్లలారా, మీ గమ్మము చాలా గొప్పది. అప్రమత్తంగా మెట్లు ఎక్కుతూ పోవాలి. పరస్పరము పాచ్చలించుకుంటూ ఉండాలి - శివబాబాను స్మృతి చేస్తూ ఉండండి. తండ్రి కూర్చుని పిల్లలకు తెలిపిస్తున్నారు - పిల్లలారా! మాతలైన మీ ద్వారానే గురువులను కూడా నేను ఉద్ధరించాలి. మాతా గురువులైన మీరు లేకుండా ఎవ్వరి ఉద్ధారము జరగదు. మాతలనే నిమిత్తంగా ఉంచడం జరుగుతుంది. జగదంబ ముఖ్యమైనది కదా. ఆమెకు ఎంత ప్రభావము ఉందో చూడండి, బ్రహ్మకు కూడా అంత లేదు. కేవలం పుష్కర్లో ఒక మందిరముంది. అక్కడకు ఎక్కువగా పురుషులే వెళ్తారు. అంబకు చాలా మహత్వముంది. అనేక స్థానాలలో దేవీల మందిరాలలో ఎన్నో ఉత్సవాలు చేస్తారు. గురువుల మతము పై నడుస్తూ నడుస్తూ చాలా ఎదురు దెబ్బలు తిన్నారు. దాని వల్ల లాభమేముంది? ఏమీ లేదు. దిగజారే కళలో ఉండుట వలన భారతదేశము ఇంకా పతితంగా అవ్వాలిందే. వాపస్ ఎవరూ వెళ్లజాలరు. మానవులు ఎవరైతే ఉన్నారో అందరూ పతితులుగానే ఉన్నారని మీరు అర్థం చేసుకున్నారు. శిఖిలావస్థలో ఉన్నారు, అందులో అందరూ వచ్చేస్తారు. ఈ ప్రపంచములో మానవులకు ఎంతో దుఃఖముంది. అడుగడుగులోనూ దుఃఖము పెరుగుతూ ఉంది.

పిల్లలైన మీకు - వెలుపలివారు పూర్తిగా బుద్ధిహీనులుగా ఉన్నారని, తండ్రిని గురించి తెలియదని తెలుసు. నీవే తల్లి - తండ్రి..... అని అంటారు. వారు తప్పక స్వర్గాన్ని రచించేవారు. ఎవరు ఉండి వెళ్ళిపోయారో వారి గాయనమే జరుగుతుంది. ఇప్పుడు మళ్ళీ స్వర్గము స్థాపనాతుండని మీకు తెలుసు. స్వర్గము ఉండినప్పుడు ఇతరులు ఎవ్వరూ లేరు. ఇప్పుడు వేరే అన్ని ధర్మాలవారు ఉన్నారు. ఈ ధర్మము మాత్రము లేదు, పునాదియే లేదు. ఏదైతే అది సనాతన దేవీ దేవతా ధర్మము ఉండేదో, అది మరలా స్థాపనాతూ ఉంది. అర్ధకల్పము వరకు మళ్ళీ ఏ ఇతర ధర్మాలు వెలువడవు. ఒకే ధర్మం ఉంటుంది. అర్ధకల్పము సూర్యవంశీ, చంద్రవంశీ స్వరాజ్యముంటుంది. ఇది మీ ఈశ్వరీయ జన్మ సిద్ధ అధికారము, హెవెన్లీ గాడ్ ఫాదర్ల జన్మ హక్కు. మనము మన స్వర్గ స్థాపనను చేస్తున్నాము. రాజ్యపాలన చేసేందుకు యోగ్యులుగా అవుతున్నాము. వారే మనలను చదివిస్తున్నారు, అర్జునులుగా చేస్తున్నారు. పక్కాగా చేసేందుకు ప్రతిరోజు అర్థం చేయిస్తారు. పిల్లలైన మీరు అర్థము చేసుకోండి - మాయ మిమ్ములను యోగము చేయనివ్వదు, మీరు ఎంతైనా ప్రయత్నము చేయండి, బాబాను స్మృతి చేయాలంటే యుద్ధము జరుగుతుంది. తండ్రి కూర్చుని మీరు ఏమి చేయాలో తెలిపిస్తున్నారు, మీరు కర్తవ్యోగులు. పిల్లలు మొదలైనవారు చాలా విసిగిస్తారు. ఇది రౌరవ నరకము కదా. ఇప్పుడు దుఃఖము కలిగించే సంతానమే ఉంది. సత్తయుగములో సుఖదాయకమైన సంతానముంటుంది. ఎందుకంటే అది సుఖధామము కదా. అక్కడ దుఃఖమిచ్చే వస్తువులు మురికి వస్తువులేవీ ఉండవు, ఇక్కడ ఎంత దుఃఖముందో చూడండి. రోగాలు కూడా ఎంత మురికివి వస్తున్నాయి! ఇంతకుముందు ఇలాంటివేవీ లేవు, కేన్సర్ జబ్బు పేరే వినలేదు. స్వర్గములో ఏ జబ్బులూ ఉండవు. ఎప్పుడైతే ఆసురీ రాజ్యము మొదలౌతుందో అప్పుడే ఈ మురికి జబ్బులన్నీ మొదలౌతాయి. ఇది కూడా శ్రామాలో తయారై ఉంది.

సత్యయుగములో ఎంతో సుందరమైన ఆవులు ఉంటాయి, కృష్ణుని వద్ద మంచి మంచి ఆవులు ఉండేవని అంటారు. కృష్ణుని గొల్లవానిగా చేసేశారు. కృష్ణుడు గొల్లవాడు కాదు. ఈ చైతన్య మానవ రూపీ గోవులను శివబాబా మేపారని మీరు చెప్తారు. వాటికి జ్ఞానమనే గడ్డి తినిపిస్తారు. జ్ఞాన కలశాన్ని మాతల పైన ఉంచారు. బాబా చెప్తున్నారు - నేను చెప్పేది మాత్రమే వినండి. మొదటి మాట - “ మన్మథాభవ ” (నన్ను తలంపు చేయండి), అప్పుడే మీ వికర్మలు భస్మమైపోతాయి. ఇది చాలా సహజమైన ఉపాయము. మంచిది.

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రేయస్కతులు మరియు గుడ్ మార్నింగ్

ఆత్మిక పిల్లలకు ఆత్మిక శంకెనమస్తే.

ధర్మకొరకు ముఖ్యసారము:-

1. తండ్రి శ్రీమతమును అనుసరించి అందరినీ రావణుని సంకెళ్ల నుండి ముక్తులుగా చేసి జీవన్ముక్తి వారసత్వమునిప్పించే సేవ చేయాలి.
2. ఒక్క తండ్రి నుండి మాత్రమే వినాలి. మిగిలినదేదైతే విన్నారో దానినంతటినీ మర్చిపోండి. గమ్యము అత్యంత ఉన్నతమైనది, కనుక పరస్పరములో ఒకరినొకరు హెచ్చరించుకుంటూ తండ్రి స్మృతిని కలిగించుకుంటూ ఉన్నతిని పొందాలి.

వరదానము:- “ ఉమంగ - ఉత్సాహాల ఆధారము పై సదా ఎగిరేకళను

అనుభవం చేసే ధైర్యశాలీ భవ ”

ఎగిరేకళను అనుభవం చేసేందుకు ధైర్యము మరియు ఉమంగ - ఉత్సాహములనే రెక్కలు కావాలి. ఏ కార్యములోనైనా సఫలతను ప్రాప్తి చేసుకునేందుకు ఉమంగ - ఉత్సాహాలు చాలా అవసరము. అవి లేకుంటే కార్యము సఫలము కాజాలదు. ఎందుకంటే ఉమంగ - ఉత్సాహాలు లేకుంటే అలసట కలుగుతుంది. అలసిపోయిన వారికి ఎప్పుడూ సఫలత లభించదు. అందువలన ధైర్యశాలురై ఉమంగ-ఉత్సాహాల ఆధారంతో ఎగురుతూ ఉంటే గమ్యానికి చేరుకుంటారు.

సెగ్లర్స్:- “ ఆశీర్వాదాలు ఇవ్వండి, ఆశీర్వాదాలు తీసుకోండి -

ఇదే శ్రేష్ఠమైన పురుషార్థము ”